

## פרשת תצוה תשס"ט

האט געוואלט עפעס מנדב זיין פאר זיין טאכטער'ס טובה. דאן, פלוצלינג האט ער געטראכט וועגן א וועג ווי אזוי צו קענען אפשר העלפן דעם שווערן מצב.

פאר מיר גייען ענדיגען דעם מעשה, לאמיר זען ווי די מעשה האט א שייכות מיט דער וואכעדיגער סדרה. די פרשה די וואך דערמאנט די מלבושים פון אהרן הכהן ע"ה. עס איז אינטערעסאנט צו באמערקען ווי אזוי דער תורה רעדט פון אהרן הכהן, עס שטייט אפאר מאל אין פסוק "את אהרן אחיך". וואס איז דער חידוש פון רופן אהרן הכהן "אחיך" – דיין ברודער, צי דען ווייסן מיר נישט אז אהרן הכהן איז געווען משה רבינו ע"ה'ס ברודער? דער פשוט איז אפשר אזוי. אהרן הכהן איז געווען אן "אוהב שלום ורודף שלום". וועגן דעם ווערט ער אנגערופן אהרן "אחיך" דיין ברודער, ווייל אהרן הכהן האט זיך געמאכט אזוי ווי ער איז א ברודער צו יעדען איינעם!

א ראייה צו דעם זעט מען אויך אין די פסוקים, ווייל די תורה דערמאנט "אהרן אחיך", אהן עס זאל מייחס זיין וועמענ'ס ברודער אהרן איז געווען. ד"ה בעפאר די פסוק דערמאנט "אהרן אחיך" דערמאנט עס נישט בפירוש משה רבינו ע"ה'ס נאמען. פון דא זעט מען אז די תורה איז אפשר מרמז אויף דעם וואס אהרן הכהן ע"ה האט זיך געמאכט אזוי ווי ער איז א ברודער צו יעדען איינעם! יעצט לאמיר צוריקגיין צום מעשה, ווייל "לא המדרש הוא העקר, אלא המעשה." (אבות א, יז)

...דאן, פלוצלינג האט דער עולה "עוזי" געטראכט וועגן א וועג ווי אזוי צו אפשר העלפן דעם שווערן מצב. ער האט געזאגט, "איך האב געוואלט מנדב זיין איין טאג פון מיין לעבן צו דער טאכטער פונעם רבו" דער עולם איז געווארן איבעראשט. ר' אריה האט זיך געגעבן א דריי צו עוזי און געזאגט "עוזי, אבער..." ר' אריה איז געווען אזוי איבערגענומען אז ער האט נישט געקענט רעדן. נישט וויסענדיג מאכן זיך פון ר' אריה'ס ווערטער, האט עוזי געוויזן פאר דעם גבאי אז ער זאל ענדיגען די "מי שברך" מיט עוזי'ס נדבה.

דאן איז אן אינטערסאנטע זאך געשען. די גאנצע זאך האט זיך איבערגעחזרט מיט "לוי" "שלישי" און "רביעי" וכו'. יעדער איינער וואס האט באקומען אן עליה האט מנדב געווען טעג אדער אפילו חדשים פון זייער לעבן, פאר ר' אריה'ס נישט געזונטע קינד. ר' אריה איז געווארן מער און מער איבערגענומען מיט דער אהבת ישראל און די מסירת נפש פון די אידן. סוף כל סוף איז עולה צו מפטיר געווען א איד, "דוב טאמארי", וואס איז געווען א שטארקער גיבור פון א מענטש. דער בעל קורה האט געענדיגט דעם ליינען און יעדער איינער האט גוט צוגעהערט די "מי שברך" צו הערן דוב'ס נדבה. דער עולם האט גערעדט צווישן זיך, "וואס וועט דוב געבען? אפשר אזוי ווי אלע אנדערע? אפשר וועט ער גאר נישט געבן..."

דער עולם איז נישט גרייט געווען צו הערן דוב'ס נדבה: "וויפיל ווערט האט אונזער לעבן דא אין תפיסה קעגען דעם צער פון ר' אריה און זיין קראנקע טאכטער? איך וויל מנדב זיין מיין גאנצע לעבן צו ר' אריה'ס קליינע טאכטער!"

ר' אריה האט ארומגעקוקט אויף די גרופע אידן. זיי האבן זיך נישט אייביג געפירט אין לעבן ווי עס דארף צו זיין. זיי זענען געווען גאר ווייט פון זיין "פערפעקט". אבער היינט, האבן זיי אלע אויסגעקוקט ווי מלאכים.

ר' אריה איז צוריקגעגאנגען צו דעם שפיטאל נאכן דאווענען וואו ער האט געהערט די מוראדיגע נייעס אז זיין טאכטער האט געעפענט אירע אויגן. פלא פלאים! קיינער האט נישט געקענט מסביר זיין פאר וואס דער מצב האט זיך פלוצלונג פארבעסערט. עס איז געווען א נס. דאס מיינט צו זאגן, אז קיינער האט נישט געוואוסט חוץ פון ר' אריה, וואס דורך דעם וואס ער איז געווען א תלמיד פון אהרן הכהן, אן "אוהב שלום ורודף שלום", האט ער זוכה געווען. גוט שבת אלע אידן.

גוט שבת אלע אידן. רב אריה לעווין זצ"ל איז גוט באקענט געווען פאר זיין אויסטערלישע אהבת ישראל. ער איז אייביג גרייט געווען צו טון חסד פאר אידן, און ער האט באהאנדעלט יעדן איד מיט גרויס כבוד. דורך דעם איז ער געווען גאר באליבט בפרט צווישן אידן אין ירושלים און בכלל אין די גאנצע אידישע וועלט. דורך זיין זיין אזא גרויסער בעל חסד, האט ער מצליח געווען צו מערער זיין די פינטעלע איד אין אסאך פארלירענע אידן. די פאלגענדע מעשה איז נאר איינע פון אסאך מעשיות וואס ווייזט אויף רב אריה לעווין זצ"ל'ס געוואלדיגע כח מיט אידן.

רב אריה פלעגט דאווענען שבת אינדערפרי יעדע וואך מיט א גרופע אידן וועלכע האבן זיך געפינען אין תפיסה, ל"ע. ער פלעגט אנקומען גאר אינדערפרי צו דער בית הסוהר וואו ער האט געדאווענט מיט זיי. ער האט זיי אויך מחזק געווען מיט דברי תורה און התעוררות. צו די צובראכענע אידן אין תפיסה, איז ר' אריה'ס באזוכען יעדע וואך געווען דעם הויפט-פונקט פון דער וואך. עס האט געמאכט א שטארקען איינדרוק אויף די אידן אז אזא חשובער רב ווי ר' אריה שליט"א וועט זיך כסדר מטריח זיין, בפרט אין שבת קודש, צו קומען אין תפיסה. דאס האט געמאכט פאר זיי אז שבת זאל האבן א רוחניותדיגע טעם, אפילו ווען זיי זענען געווען אין אזא נישט באטעמ'טע פלאץ.

איין שבת אינדערפרי, ווען דער מנין האט געהאלטן אין מיטן שחרית, איז פלוצלינג אריינגעקומען א שליח וואס האט געזאגט פאר ר' אריה "רבי, איר דארפט קומען יעצט! עס איז אייער טאכטער. א שרעקליכע זאך איז געשען צו איר." דער שליח האט קוים געקענט אטעמען, ווייל ער איז געלאפן אזוי שנעל כדי איבערצוגעבן די נישט גוטע נייעס. ר' אריה האט איבערגעבעטן דעם עולם און דאן האט ער געאייילט ארויס פון תפיסה אויפ'ן וועג צו דער שערי צדק שפיטאל.

ר' אריה'ס רביצין האט אים געטראפן ביים אריינגאנג צום שפיטאל. זי האט דערציילט ווי זי האט געהאלטן ביים צוגרייטן די שבת סעודה ווען פלוצלינג האט זי געזען ווי זייערע טאכטער איז געליגן אויפ'ן פלאך, אזוי ווי זי האט געחלשט. ר' אריה האט בארוהיגט זיין רביצין און נאכדעם זענען די צוויי געגאנגען צו דעם שטוב פון זייערע טאכטער. די דאקטורים האבן נישט געוואוסט וואס איז געשען צו דעם מיידל.

די נייעס וועגן ר' אריה'ס מיידל האט זיך צושפרייט ארום ירושלים און יעדער איינער האט זיך גענומען זאגן תהלים פאר איר. ר' אריה האט געטוישט זיינע טעגליכע סדרים כדי ער זאל קענען זיין ווי מער לעבן זיין טאכטער אין שפיטאל. אבער ליידער, האט עס אויסגעקוקט אז גארנישט האט געהאלפן, ווייל ווען עס איז געקומען שבת א וואך שפעטער, איז דאס מיידל געווען אין דעם זעלבן שווערן מצב.

אפילו די מצב איז געווען אזוי שווער, האט ר' אריה זיך מיישב געווען אז ער וויל סיי ווי סיי גיין דאווענען מיט די אידן אין תפיסה. ווען ער איז אנגעקומען צו דער תפיסה, איז דער עולם ערשטוינט געווארן אז ער איז געקומען אפילו אז זיין טאכטער איז געווען אזוי נישט געזונט ל"ע. דאס וואס ר' אריה האט זיי אינזין געהאט, האט געמאכט א מוראדיגע רושם אויף די צובראכענע אידן אין תפיסה. יעדער איינער איז געשטאנען ארום ר' אריה פרעגענדיק וועגן דעם מיידל. "ה' יעזור!" האט ר' אריה געזאגט מיט א פעסקטייט. די אמונת ה' וואס ר' אריה האט געוויזן פאר זיי האט זיי מחזק געווען אין זייערע אייגענע אמונה. נאכדעם האבן זיי אנגעהויבן צו דאווענען שחרית.

ביי קריאת התורה איז א מוראדיגע זאך געשען וואס האט געוויזן אויף ר' אריה'ס כח צו מערער זיין די פינטעלע איד אין יעדען איד'ס הארץ. איין איד וואס האט געהייסן "עוזי" האט באקומען די ערשטע עליה. נאך זיין עליה, האט דער גבאי אנגעהויבן צו זאגן די "מי שברך" פאר דעם עולה. ווען דער גבאי איז אנגעקומען צו דעם שטיקל וואו דער עולה זאגט זיין נדבה, האט "עוזי" ארומגעקוקט דעם שטוב און נאכדעם האט ער געקוקט אויף ר' אריה. ער האט זייער רחמנות געהאט אויף ר' אריה און ער

מזל טוב לאבי מורי ר' טוביה שליט"א לרגל שמחת אירוסין בנו / אחי אברהם דוד נ"י בשעטומ"צ

מזל טוב להרה"צ רב צבי אלימלך האלבערשטאם שליט"א לרגל שמחת אירוסין בנו יעקב יוסף נ"י בשעטומ"צ

נא לעיין בדף זה לאחר התפילה. לנדב גליון זה לרגל שמחה או אירוע אחר, נא להתקשר למתתי' וואלפבערג 3234-362 (845)

נאכדעם וואס מען ענדיגט לערנען אין בית מדרש: לייג צוריק די ספרים! תעשה את המצוה בשלמות!